

Rikors ipprezentat fis-6 ta' Ġunju 2017 – Genomic Health vs EUIPO (ONCOTYPE DX GENOMIC PROSTATE SCORE)**(Kawża T-354/17)**

(2017/C 249/55)

*Lingwa tal-kawża: l-Ingliż***Partijiet**

Rikorrenti: Genomic Health, Inc. (Redwood City, California, l-Istati Uniti) (rappreżentant: A. Reid, Solicitor)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Informazzjoni dwar il-proċedimenti quddiem l-EUIPO

Trade mark kontenzjuża kkonċernata: trade mark verbali tal-Unjoni "ONCOTYPE DX GENOMIC PROSTATE SCORE" – Applikazzjoni għal reġistrazzjoni Nru 15 214 257

Deċiżjoni kkontestata: deċiżjoni tal-Hames Bord tal-Appell tal-EUIPO tal-14/02/2017 fil-Każ R 1682/2016-5

Talbiet

- tannulla d-deċiżjoni kkontestata;
- tikkundanna lill-EUIPO għall-ispejjeż tar-rikorrenti u kkawżati minn dan l-appell.

Motivi invokati

- Ksur tal-prinċipji ġenerali ta' ugwaljanza fit-trattament, amministrazzjoni tajba u ċertezza legali;
- Ksur tal-Artikolu 7(1)(b) flimkien mal-Artikolu 7(2) tar-Regolament Nru 207/2009;
- Ksur tal-Artikolu 7(1)(c) flimkien mal-Artikolu 7(2) tar-Regolament Nru 207/2009.

Rikors ipprezentat fis-7 ta' Ġunju 2017 – Aldo Supermarkets vs EUIPO – Aldi Einkauf (ALDI)**(Kawża T-359/17)**

(2017/C 249/56)

*Lingwa tar-rikors: il-Franċiż***Partijiet**

Rikorrenti: Aldo Supermarkets (Varna, il-Bulgarija) (rappreżentant: C. Saettel, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Aldi Einkauf GmbH & Co. OHG (Essen, il-Ġermanja)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: il-parti l-oħra quddiem il-Bord tal-Appell

Trade mark kontenzjuża kkonċernata: trade mark verbali tal-Unjoni Ewropea "ALDI" – Applikazzjoni għal reġistrazzjoni ta' trade mark Nru 12 749 586

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: deċiżjoni tar-Raba' Bord tal-Appell tal-EUIPO tad-29 ta' Marzu 2017 fil-Każ R 976/2016-4

Talbiet

- tannulla d-deċiżjoni kkontestata;
- tikkundanna lill-EUIPO għall-ispejjeż.

Motivi invokati

- Ksur tar-Regola 19 tar-Regolament Nru 2868/95;
- Eżistenza ta' kontradizzjoni fir-raġunijiet, sa fejn il-Bord tal-Appell aċċetta, fil-punt 18 tad-deċiżjoni kkontestata, li l-formola ta' oppożizzjoni kienet tinkludi fiha rappreżentazzjoni bil-kulur tat-trade mark preċedenti, u fil-punt 24 tad-deċiżjoni kkontestata, li r-rikorrenti kienet ipproduċiet dokument PDF li juri r-rappreżentazzjoni bil-kulur tat-trade mark, meta dawn il-kunsiderazzjonijiet huma irrikonċiljabbli mal-konstatazzjoni li saret fil-punti 22 sa 25 tad-deċiżjoni kkontestata, li, essenzjalment, ir-rikorrenti ma pprovatx l-eżistenza tat-trade mark preċedenti tagħha, billi ma pproduċietx rappreżentazzjoni bil-kulur ta' din it-trade mark;
- Ksur tad-drittijiet ta' difiża u tal-prinċipju ta' kontradittorju, sa fejn il-Bord tal-Appell irrileva *ex officio* l-ksur tar-Regola 19 tar-Regolament ta' Implimentazzjoni, minghajr ma' sema' lill-partijiet dwar dan il-motiv, meta l-prinċipju ta' kontradittorju jimponi fuq il-bordijiet tal-appell li jisimghu lill-partijiet dwar kull motiv li huma jkun ser iqajmu *ex officio*;
- Ksur tal-Artikolu 42(2) tar-Regolament Nru 207/2009 u tar-Regola 22(3) u (4) tar-Regolament ta' Implimentazzjoni.

Rikors ipprezentat fit-2 ta' Ġunju 2017 – Jana shoes et vs Il-Kummissjoni

(Kawża T-360/17)

(2017/C 249/57)

Lingwa tal-kawża: l-Ingliż

Partijiet

Rikorrenti: Jana shoes GmbH & Co. KG (Detmold, il-Ġermanja), Novi International GmbH & Co. KG (Detmold), shoe.com GmbH & Co. KG (Detmold), Wendel GmbH & Co. KG Schuhproduktionen International (Detmold) u Wortmann KG Internationale Schuhproduktionen (Detmold) (rappreżentanti: A. Willems u S. De Knop, avukati)

Konvenuta: Il-Kummissjoni Ewropea

Talbiet

- tiddikjara r-rikors ammissibbli;
- tannulla r-Regolament ta' Implimentazzjoni tal-Kummissjoni (UE) 2017/423, tad-9 ta' Marzu 2017 li jerga' jimponi dazju antidumping definittiv u jiġbor b'mod definittiv id-dazju provviżorju impost fuq l-importazzjoni ta' ċerti tipi ta' żraben bil-parti ta' fuq tal-ġilda li joriginaw fir-Repubblika tal-Poplu taċ-Ċina u l-Vjetnam u magħmula minn Fujian Viscap Shoes Co. Ltd, Vietnam Ching Luh Shoes Co. Ltd, Vinh Thong Producing-Trading-Service Co. Ltd, Qingdao Tae Kwang Shoes Co. Ltd, Maystar Footwear Co. Ltd, Lien Phat Company Ltd, Qingdao Sewon Shoes Co. Ltd, Panyu Pegasus Footwear Co. Ltd, PanYu Leader Footwear Corporation, Panyu Hsieh Da Rubber Co. Ltd, An Loc Joint Stock Company, Qingdao Changshin Shoes Company Limited, Chang Shin Vietnam Co. Ltd, Samyang Vietnam Co. Ltd, Qingdao Samho Shoes Co. Ltd, Min Yuan, Chau Giang Company Limited, Foshan Shunde Fong Ben Footwear Industrial Co. Ltd, u Dongguan Texas Shoes Limited Co. u li jimplementa s-sentenza tal-Qorti tal-Ġustizzja fil-Kawża Maqghuda C-659/13 u C-34/14 (ĠU L 64, 2017, p. 72);
- tikkundanna lill-Kummissjoni Ewropea għall-ispejjeż.